

॥ ఓం నమో వేంకటేశాయ ॥

05.05.2023 శుక్రవారము (117వ రోజు)

# గ రు డు పు రో ణం

॥ శ్రీ గణపతి ప్రార్థన ॥

మాతామహమహాశైలం మహస్తదపి తామహం ।  
కారణం జగతాం వందే కంఠాదుపరి వారణమ్ ।

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।  
తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।  
భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః ।  
క్రతుకుసుమః మోక్షఫలః మధుసూదన పాదపో జయతి ॥

:: గరుడ పురోణం ప్రవచనం ::

శ్రీ ఆంధ్రగంటి సత్యకిషోర్ శాస్త్రి గారిచే ప్రారంభం

సుదర్శన స్తుతి:

ధ్యాయేత్సుదర్శనం దేవం హృది పద్మే2మలే శుభే ।

శక్చక్రగదాపద్మధరం సామ్యం కిరీటీనమ్ ॥

॥ 34-04 ॥

ఆవాహ్య మణ్డలే దేవం పూర్వోక్తవిధినా హర ।

పూజయేద్గన్ధపుష్పాద్యైరుపచారైర్మహేశ్వర ॥

॥ 34-05 ॥

పూజయిత్వా జపేన్మన్త్రం శతమష్టోత్తరం నరః ।

ఏవం యః కురుతే రుద్ర చక్రస్యార్చనముత్తమమ్ ॥

॥ 34-06 ॥

సర్వరోగవినిర్ముక్తో విష్ణులోకం సమాప్నుయాత్ ।  
ఏతత్ స్తోత్రం జపేత్పశ్చాత్సర్వవ్యాధివినాశనమ్ ॥ 34-07 ॥

నమః సుదర్శనాయైవ సహస్రాదిత్యవర్చసే ।  
జ్వాలాలాప్రదీప్తాయ సహస్రారాయ చక్షుషే ॥ 34-08 ॥

సర్వదుష్టవినాశాయ సర్వపాతకమర్దినే ।  
సుచక్రాయ విచక్రాయ సర్వమస్త్రవిభేదినే ॥ 34-09 ॥

ప్రసవిత్రే జగద్ధాత్రే జగద్విధ్వంసినే నమః ।  
పాలనార్థాయ లోకానాం దుష్టాసురవినాశినే ॥ 34-10 ॥

ఉగ్రాయ చైవ సౌమ్యాయ చణ్డాయ చ నమోనమః ।  
నమశ్చక్షుః స్వరూపాయ సంసారభయభేదినే ॥ 34-11 ॥

మాయాపజ్జరభేత్రే చ శివాయ చ నమోనమః ।  
గ్రహాతిగ్రహరూపాయ గ్రహాణాం పతయే నమః ॥ 34-12 ॥

కాలాయ మృత్యవే చైవ భీమాయ చ నమోనమః ।  
భక్తానుగ్రహదాత్రే చ భక్తగోష్ఠే నమోనమః ॥ 34-13 ॥

విష్ణురూపాయ శాంతాయ చాయుధానాం ధరాయ చ ।  
విష్ణుశస్త్రాయ చక్రాయ నమో భూయో నమోనమః ॥ 34-14 ॥

ఇతి స్తోత్రం మహాపుణ్యం చక్రస్య తవ కీర్తితమ్ ।  
యః పఠేత్పరయా భక్త్యా విష్ణులోకం స గచ్ఛతి ॥ 34-15 ॥

చక్రపూజావిధిం యశ్చ పఠేద్రుద్ర జితేన్ద్రియః ।  
స పాపం భస్మసాత్ప్రత్వా విష్ణులోకాయ కల్పతే ॥ 34-16 ॥

॥ ఇతి శ్రీగారుడే మహాపురాణే త్రయస్త్రింశో2ధ్యాయః ॥

శ్రీహయగ్రీవస్తుతిః

ఓం నమో హయశిరసే విద్యాధ్యక్షాయ వై నమః ।  
నమో విద్యాస్వరూపాయ విద్యాదాత్రే నమోనమః ॥ 34-59 ॥

నమః శాంతాయ దేవాయ త్రిగుణాయాత్మనే నమః ।  
సురాసురనిహన్త్రే చ సర్వదుష్టవినాశినే ॥ 34-60 ॥

సర్వలోకాధిపతయే బ్రహ్మరూపాయ వై నమః ।

నమశ్చేశ్వరవంద్యాయ శ్శుచక్రధారయ చ ॥

॥ 34-61 ॥

నమ ఆద్యాయ దాంతాయ సర్వసత్త్వహితాయ చ ।

త్రిగుణాయాగుణాయైవ బ్రహ్మవిష్ణుస్వరూపిణే ।

కర్త్రే హర్త్రే సురేశాయ సర్వగాయ నమో నమః ॥

॥ 34-62 ॥

### శ్రీవాసుదేవస్తుతి:

ఓం నమో వాసుదేవాయ నమః సకర్షణాయ చ ॥

ప్రద్యుమ్నాయాదిదేవాయానిరుద్ధాయ నమోనమః ।

నమో నారాయణాయైవ నరాణాం పతయే నమః ॥

నరపూజ్యాయ కీర్త్యాయ స్తుత్యాయ వరదాయ చ ।

అనాదినిధనాయైవ పురాణాయ నమోనమః ॥

సృష్టిసంహారకర్త్రే చ బ్రహ్మణః పతయే నమః ।

నమో వై వేదవేద్యాయ శజ్ఞచక్రధరాయ చ ॥

కలికల్మషనాశాయ చ సురేశాయ నమోనమః ।

సంసారవృక్షచ్ఛేత్రే చ మాయాభేత్రే నమోనమః ॥

బహురూపాయ తీర్థాయ త్రిగుణాయ నమోనమః ।

బ్రహ్మవిష్ణువీశరూపయ మోక్షదాయ నమోనమః ॥

మోక్షద్వారాయ ధర్మాయ నిర్వాణాయ నమోనమః ।

సర్వకామప్రదాయైవ పరబ్రహ్మస్వరూపిణే ॥

సంసారసాగరే ఘోరే నిమగ్నం మాం సముద్ధర ।

త్వదన్యో నాస్తి దేవేశ నాస్తి త్రాతా జగత్ప్రభో ॥

త్వామేవ సర్వగం విష్ణుం గతో2హం శరణం తతః ।

జ్ఞానదీప్రదానేన తమోముక్తం ప్రకాశయ ।

## విష్ణుపంజరస్తోత్రమ్

### హరిరువాచ

- ప్రవక్ష్యామ్యధునా హ్యేతద్వైష్ణవం పంజరం శుభం ।  
నమో నమస్తే గోవింద చక్రం గృహ్య సుదర్శనం ।  
ప్రాచ్యాం రక్షస్వ మాం విష్ణో త్వామహం శరణం గతః ॥ 13-01 ॥
- గదాం కౌమోదకీం గృహ్లా పద్మనాభ నమో2స్తు తే ।  
యామ్యాం రక్షస్వ మాం విష్ణో త్వామహం శరణం గతః ॥ 13-02 ॥
- హలమాదాయ సౌనందే నమస్తే పురుషోత్తమ ।  
ప్రతీచ్యాం రక్ష మాం విష్ణో త్వామహం శరణం గతః ॥ 13-03 ॥
- ముసలం శాతనం గృహ్య పుండరీకాక్ష రక్ష మాం ।  
ఉత్తరస్యాం జగన్నాథ భవంతం శరణం గతః ॥ 13-04 ॥
- ఖడ్గమాదాయ చర్మాథ అస్త్రశాస్త్రాదికం హరే ।  
నమస్తే రక్ష రక్షోఘ్న ఐశాన్యాం శరణం గతః ॥ 13-05 ॥
- పాంచజన్యం మహాశంఖమనుదోధం చ పంకజం ।  
ప్రగృహ్య రక్ష మాం విష్ణో ఆగ్నేయాం రక్ష శూకర ॥ 13-06 ॥
- చంద్రసూర్యం సమాగృహ్య ఖడ్గం చాంద్రమసం తథా ।  
వైర్యత్యాం మాం చ రక్షస్వ దివ్యమూర్తే నృకేసరిన్ ॥ 13-07 ॥
- వైజయంతీం సంప్రగృహ్య శ్రీవత్సం కంఠభూషణం ।  
వాయవ్యాం రక్ష మాం దేవ హయగ్రీవ నమో2స్తు తే ॥ 13-08 ॥
- వైనతేయం సమారుహ్య త్వంతరిక్షే జనార్దన ।  
మాఞ్చ రక్షాజిత సదా నమస్తే2స్త్వపరాజిత ॥ 13-09 ॥
- విశాలాక్షం సమారుహ్య రక్ష మాం త్వం రసాతలే ।  
అకూపార నమస్తుభ్యం మహామీన నమో2స్తు తే ॥ 13-10 ॥
- కరశీర్షాద్యం గులేషు సత్య త్వం బాహుపంజరం ।  
కృత్వా రక్షస్వ మాం విష్ణో నమస్తే పురుషోత్తమ ॥ 13-11 ॥

ఏవముక్తం శంకరాయ వైష్ణవం పంజరం మహాత్ ।  
పురా రక్షార్థమీశాన్యాః కాత్యాయన్యా వృషధ్వజ ॥ 13-12 ॥

నాశాయామాస సా యేన చామరం మహిషాసురం ।  
దానవం రక్తబీజం చ అన్యాంశ్చ సురకంటకాన్ ।  
ఏతజ్జపన్నరో భక్త్యా శత్రూన్విజయతే సదా ॥ 13-13 ॥

ఇతి శ్రీగారుడే మహాపురాణే విష్ణుపంజరస్తోత్రం నామ త్రయోదశో2ధ్యాయః

గరుడపురాణం-విష్ణుసహస్రనామస్తోత్రమ్

అథ శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

లక్ష్మణో లక్ష్మణశ్చైవ లంబౌష్ఠో లలితస్తథా ।  
నానాలంకారసంయుక్తో నానాచందనచర్చితః ॥ 15-41 ॥

నానారసోజ్జ్వలద్యక్తో నానాపుష్పోపశోభితః ।  
రామో రమాపతిశ్చైవ సభార్యః పరమేశ్వరః ॥ 15-42 ॥

రత్నదో రత్నహర్తా చ రూపీ రూపవివర్జితః ।  
మహారూపోగ్రరూపశ్చ సౌమ్యరూపస్తథైవ చ ॥ 15-43 ॥

నీలమేఘనిభః శుద్ధః కాలమేఘనిభస్తథా ।  
ధూమవర్ణః పీతవర్ణో నానారూపోహ్యవర్ణకః ॥ 15-44 ॥

విరూపో రూపదశ్చైవ శుక్లవర్ణస్తథైవ చ ।  
సర్పవర్ణో మహాయోగీ యజ్ఞో యజ్ఞకృదేవ చ ॥ 15-45 ॥

సువర్ణవర్ణవాంశ్చైవ సువర్ణాఖ్యస్తథైవ చ ।  
సువర్ణావయవశ్చైవ సువర్ణః స్వర్ణమేఖలః ॥ 15-46 ॥

సువర్ణస్య ప్రదాతా చ సువర్ణేశస్తథైవ చ ।  
సువర్ణస్య ప్రియశ్చైవ సువర్ణాఢ్యస్తథైవ చ ॥ 15-47 ॥

సుపర్ణో చ మహాపర్ణః సుపర్ణస్య చ కారణమ్ ।  
వైనతేయస్తథాదిత్య ఆదిరాదికరః శివః ॥ 15-48 ॥



ఇతి శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

:: శ్రీ గీతాస్తుతి: ::

ఆపదం నరకం ఘోరం గీతాధ్యాయీ న పశ్యతి ।

నిత్యం ధారయతే యస్తు సమోక్షమధిగచ్ఛతి॥

:: శ్రీ గీతా ప్రార్థనా ::

సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,  
శ్రీకృష్ణార్జున సంవాదే, సాంఖ్యయోగే, ద్వితీయో2ధ్యాయే శ్లోకాః ॥

భయాద్రణాదుపరతం మంస్యంతే త్వాం మహారథాః ।

యేషాం చ త్వం బహుమతః భూత్వా యాస్యసి లాఘవం ॥

॥ 2-35 ॥

అవాచ్యవాదాంశ్చ బహూన్ వదిష్యంతి తవాహితాః ।

నిందంతస్తవ సామర్థ్యం తతో దుఃఖతరం సు కిం ॥

॥ 2-36 ॥

హతో వా ప్రాప్స్యసి స్వర్గం జిత్వా వా భోక్ష్యసే మహీం ।

తస్మాదుత్తిష్ఠ కౌంతేయ యుద్ధాయ కృతనిశ్చయః ॥

॥ 2-37 ॥

సుఖదుఃఖే సమే కృత్వా లాభాలాభౌ జయాజయౌ ।

తతో యుద్ధాయ యుజ్యస్వ నైవం పాపమవాప్స్యసి ॥

॥ 2-38 ॥

ఏషా తేఽభిహితా సాంఖ్యే బుద్ధిర్వ్యోగే త్విమాం శృణు ।

బుద్ధ్యా యుక్తో యయా పార్థ కర్మబంధం ప్రహాస్యసి ॥

॥ 2-39 ॥

నేహాభిక్రమనాశోఽస్తి ప్రత్యవాయో న విద్యతే ।

స్వల్పమప్యస్య ధర్మస్య త్రాయతే మహతో భయాత్ ॥

॥ 2-40 ॥

వ్యవసాయాత్మికా బుద్ధిః ఏకేహ కురునందన ।

బహుశాఖా హ్యనంతాశ్చ బుద్ధయోఽవ్యవసాయినాం ॥

॥ 2-41 ॥

యామిమాం పుష్పితాం వాచం ప్రవదంత్యవిపశ్చితః ।

వేదవాదరతాః పార్థ నాన్యదస్తీతి వాదినః ॥

॥ 2-42 ॥

కామాత్మానస్స్వర్గపరాః జన్మకర్మఫలప్రదాం ।

క్రియావిశేషబహులాం భోగైశ్చర్యగతిం ప్రతి ॥

॥ 2-43 ॥

భోగైశ్చర్యప్రసక్తానాం తయాపహృతచేతసాం ।

వ్యవసాయాత్మికా బుద్ధిః సమాధౌ న విధీయతే ॥

॥ 2-44 ॥

త్రైగుణ్యవిషయా వేదాః నిష్ట్రైగుణ్యో భవార్జున ।

నిర్వంద్వో నిత్యసత్త్వస్థః నిర్వోగక్షేమ ఆత్మవాన్ ॥ 2-45 ॥

యావానర్థ ఉదపానే సర్వతస్సంఘతోదకే ।

తావాన్సర్వేషు వేదేషు బ్రాహ్మణస్య విజానతః ॥ 2-46 ॥

కర్మణ్యేవాధికారస్తే మా ఫలేషు కదాచన ।

మా కర్మఫలహేతుర్భూః మా తే సంగోఽస్త్యకర్మణి ॥ 2-47 ॥

యోగస్థః కురు కర్మాణి సంగం త్యక్త్వా ధనంజయ ।

సిద్ధ్యసిద్ధ్యోస్సమో భూత్వా సమత్వం యోగ ఉచ్యతే ॥ 2-48 ॥

దూరేణ హ్యవరం కర్మ బుద్ధియోగాద్ధనంజయ ।

బుద్ధౌ శరణమన్విచ్ఛ కృపణాః ఫలహేతవః ॥ 2-49 ॥

బుద్ధియుక్తో జహాతీహ ఉభే సుకృతదుష్కృతే ।

తస్మాద్వ్యోగాయ యుజ్యస్వ యోగః కర్మసు కౌశలం ॥ 2-50 ॥

కర్మజం బుద్ధియుక్తా హి ఫలం త్యక్త్వా మనీషిణః ।

జన్మబంధవినిర్ముక్తాః పదం గచ్ఛంత్యనామయం ॥ 2-51 ॥

యదా తే మోహకలిలం బుద్ధిర్వ్యతితరిష్యతి ।

తదా గంతాసి నిర్వేదం శ్రోతవ్యస్య శ్రుతస్య చ ॥ 2-52 ॥

శ్రుతివిప్రతిపన్నా తే యదా స్థాస్యతి నిశ్చలా ।

సమాధావచలా బుద్ధిః తదా యోగమవాప్స్యసి ॥ 2-53 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,  
శ్రీకృష్ణార్జున సంవాదే, సాంఖ్యయోగే, ద్వితీయో2ధ్యాయే శ్లోకాః ॥

యత్ర యోగేశ్వరః కృష్ణః యత్ర పార్థో ధనుర్ధరః ।

తత్ర శ్రీర్విజయో భూతిః ధ్రువానీతిర్మతిర్మమ ॥

॥ అథ క్షణో ప్రార్థనో ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమో2స్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకజ్ఞేషు ప్రార్థనో ॥

సర్వే భవంతు సుఖినః సర్వే సన్తు నిరామయాః ।

సర్వే భద్రాణి పశ్యంతు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయే2ర్థినామ్ ।

శ్రీవేంకటనివాసాయ శ్రీనివాసాయ మంగళమ్ ।



